



پښتني خبري

امام غزالي (رح):

- ۱- سلام نه اچوي.
- ۲- حق خبره نه کوي.
- ۳- په لاره کي تر نورو مخکي ځي.
- ۴- په مجلس کي لوړ ځای کي کښېښي.

طلوع افغان

نړیي مرستې

رسول الله (ص) فرمایلي دي:

ژباړه: د ټولو عملونو اعتبار په خاتمه سره دی.



دوره المسلمه

د امتیاز شېستن:

د کندهار اطلاعات او فرهنگ ریاست

مؤسس: مولوي صالح محمد "هوتک"

Wednesday 24-July-2024 Issue: 21

د تاسیس کال: ۱۳۰۰ لمريز، چهارشنبه ۱۸/ محرم الحرام/ ۱۴۴۶ هـ.ق، ۳/ زمري/ ۱۴۰۳ ل کال - ګڼه (۲۱)

مور ولي د خلکو له مجبوریت څخه ګټه اخلو؟!

بريالی "فيضي"

په عامو ورځو کې په سلماڼيو کې د وېښتانو سمولو پر سر ۵۰ افغانۍ مزد اخلي، اما کله چې اختر ته درې يا څلور ورځې پاته وي، بيا دا بيه ۷۰ - ۸۰ افغانۍ ته پورته سي. همدارنگه په عامو ورځو کې مستريان د موټر سايکل پر پنچرۍ ۲۰ افغانۍ اخلي، خو د اختر په شپو او ورځو کې بيا دغه بيه ۳۰ افغانۍ ته پورته سي، د پارکينګ بيه پر موټر سايکل ۱۰ او پر موټر ۲۰ افغانۍ وي، اما د اختر په مناسبت بيا دا بيه يو - يولسۍ او يا شل افغانۍ پورته سي.

اصلا د هر څه ته چې گورو، دا معلومېږي، چې زموږ ډېری خلک د نورو د مجبوريت څخه ناوړه استفاده کوي.

دوی پوهېږي چې اختر نژدې دی، دا زما گيراک مجبور دی، چې بايد وېښتان جوړ کړي، که هر څومره گران هم وي، خودی يې حتماً جوړوي، ځکه دا يوه اړتيا ده. مستري پوهېږي چې د اختر شپې او ورځې دي، خلک په مېلو ځي، کله چې يې موټر سايکل پنچر او يا نوره خرابي وکړي، نو دی يې حتمي جوړوي، ځکه چې نور دوکانونه هم اکثره بند دي، د پارکينګ مسئول هم پوهېږي چې سبا يا بل سبا اختر دی، خلک بازار ته په سوداوو پسې راوتلي دي، پر موټر سايکل په بازار کې نه سي گرځېدلای او سودا نه سي کولای، نوراسه د پارکينګ (تم ځای) کرایه يو څه پر لور په کړه.

دا زموږ د خلکو انصاف دی! اوس نو بيا زموږ مسلمانۍ ته چې کښېښي، تر ځان ټينګ مسلمانان په دنيا کې نه وينو.

موږ اسلام منلی دی، خو د اسلام په احکامو او اصولو مو ځان نه دی پوه کړی، د اسلام او مسلمان اوسېدلو په هدف مو ځان نه دی خبر کړی، موږ دا هېر کړي دي چې د بل حق خوړل څومره ستره گناه ده، د بل د مجبوريت څخه د ناوړه ګټه اخيستنې جواز موږ ته چا را کړی دی؟

زموږ ټولنه عامه پوهاوي ته سخته اړتيا لري، زموږ خلک اړتيا لري، چې په دين سم پوه کړل سي، دا خلک پر دين سرور کوي، خو سر يې نه په خلاصېږي، دا اړتيا سته چې ديني او عصري علم ته ډېره زياته توجه وسي، زموږ په ټولنه کې چې ترڅو بې سوادې له منځه ولاړه نه سي، موږ به تل داسي لالهانده، سترې او در په دره يو.

زموږ خلک بايد پوه سي، چې اسلام يوازې په لمونځو، روژو او حجو نه دی، ترڅو چې اخلاق سم نه کړو، خيانت او درواغ پرې نه ږدو، د خلکو د مجبوريت څخه ناوړه ګټه اخيستنې ته د پای ټکی کښې نه ږدو، موږ کامل مسلمانان نه يو.



ترکي سوداګرو هم افغانستان ته د خپل راتګ پرانګونې لېوالتيا څرګنده کړې ده.

په سپين بولدک ولسوالۍ کې ميليونونه افغانۍ خساره رسېدلې ده



د کندهار اطلاعات او فرهنگ رئيس په سپين بولدک ولسوالۍ کې د وروستۍ اور لګېدنې له ساحې ليدنه وکړه. د اطلاعات او فرهنگ رئيس مولوي انعام الله سمنګاني د هنر او فرهنگ د اطلاعات او فرهنگ رئيس ۴مخ

د تاريخي پاڼو او قيمتي خاورې د قاچاق مخنيوی وسو



د کندهار گمرک ریاست مطبوعاتې مسئول شاکر عزيزي د يکشنبې په ورځ باختر خبري آژانس ته ويلي، تاريخي اوراقو او ۵۲ کيلو ګرامه قيمتي خاورې چې په يوه صادراتي محموله کې پاکستان هيواد ته صادرېدلې نيولي دي او زياته يې کړه، چې په تړاويي دوه تنه هم نيول سوي دي. د يادوني وړ ده، چې د اسلامي امارت د نافذه قوانينو له مخې، د تاريخي او قيمتي توکو قاچاک او له هيواده لږ پلټنو په پايله د باندې خپلسري انتقال جرم او عاملين يې محکمو ته کي دلس کېلو

له زرو نو کورنيو سره ۲۱۰ ميليونه افغانۍ نغدي مرسته وسوه



شهيدانو او معلولينو له ۳۸۰۰ کورنيو سره د ۲۱۰ ميليونه افغانينو نغدي مرسته کړې، چې په دې ۴مخ

د ترکيې د سوداګرو پلاوي د اوبو او انرژۍ وزارت له سرپرست ملا عبداللطيف منصور سره په کتنه کې د ياد وزارت په پروژو کې د پانګونې په اړه خبرې کړي دي. باختر آژانس ته د اوبو او انرژۍ وزارت د معلوماتو له مخې، په دې کتنه کې د اوبو او انرژۍ وزارت سرپرست يادو سوداګرو ته ډاډ ورکړی، چې په افغانستان کې د بېلابېلو سرچينو څخه د انرژۍ د توليد له پاره پوره وړتيا سته او اوسمهال په هيواد کې تر هر وخت د پانګونې له پاره ښه زمينه برابره سوې ده او څرګنده کړې يې ده چې ياد وزارت د اوبو او انرژۍ په برخه کې د هر راز پانګونې هر کلي کوي او له پانګه والو سره به پوره همکاري وکړي.

په سالنگونو کې ۲ بديلي فرعي لاري پرانيستل سوې

د ټولګټو وزارت سرپرست د هيواد شمالي ولايتونو ته د سفر په ترڅ کې د سالنگونو لويې لارې له کاري بهيره ليدنه کړې، په شمالي او جنوبي سالنگونو کې يې چمتو سوو بديلو (فرعي) لارو پرانيسته وکړه. د ټولګټو چارو سرپرست وزير ملا محمد عيسی ثاني د فرعي لارو د پرانيستنې په مراسمو کې ويلي، دغه وزارت د هيوادوالو د هوسا تګ - راتګ له پاره په شمالي او جنوبي سالنگونو

رسنۍ دي اسلامي ارزښتو او ملي ګټو ته په کتو خپل فعاليت وکړي

د خپرونو چارو معينيت سرپرست ويلي، رسنۍ مکلفي دي چې د هيواد ملي ګټو او اسلامي ارزښتونو ته په کتو سره خپل فعاليت ته دوام ورکړي. د رسنيزو سرغړونو د آرزو نسي کمېسيون ناسته د يکشنبې په ورځ د خپرونو چارو معينيت د سرپرست مولوي ضياء الحق حقم

له ښاره ۹۱۲۳ متره مکعبه کثافات ټول او انتقال سوي دي



د کندهار ښاروالۍ وياند سيف الله عاصم باختر خبري آژانس ته ويلي، د ښاروالۍ اړوند، د تنظيف عمومي مديريت له لوري د تېرو دوو اوونيو په موده کې د يو منظم پلان له مخې، د ښار له بېلابېلو

سوونو موټر چلوونکو ته لېسنسونه ورکړل سول



د کندهار د امنيتي قوماندانۍ وياند مولوي اسدالله



د مطوع افغان خبري

د سپين بولدک –چمن دروازي خلاصېدل

به اسانتياوي رامنځته کړي

پوره لس مياشتي وړاندي د پاکستان د هغه وخت مؤقت حکومت پر پکړه وکړه، چي پر سپين بولدک – چمن دروازه به تگ اوراتگ تر دې وروسته په وېزه او پاسپورټ وي، د پاکستاني حکومت دغه پر پکړي دواړو غاړو ته د پر تو ولسونو پراخ او توند غبرگونونه را وپارول.

د پاکستاني حکومت د دغه ناسنجيده پر پکړي له امله دواړو غاړو ته په زرونو کسان بې روزگاره سول، دوی د پاکستاني حکومت د پر پکړي په وړاندي د اعتراض په شکل پرلت واچاوه، د دې پرلت اکثره غړي په چمن او سپين بولدک کي ځايي کارگر او پنديان وو، چي په مياشتو –مياشتو يې کارونه بند او سختي بې وزلی يې وگاللې.

د بلوچستان د کورنيو چارو پخواني وزير ملک عنايت کاسي تېره يکشنبه پرلتوالو ته وويل، د پاکستان حکومت پر پکړه کړې ده، چي د سپين بولدک – چمن پر دروازه به په تذکرې او شناخته کارډ باندي تگ اوراتگ ته اجازه ورکول کېږي.

نوموړي صرف په شفاهي ډول دغه خبره پرلتوالو ته وکړه او په دې توگه يې د پرلتوالو پرلت هم پای ته ورساوه، خو عملاً بيا هم د دې پر پکړي د عملي کېدو هيڅ څرک نه ليدل کېږي.

که څه هم افغان حکومت تراوسه په دې اړه رسماً څه نه دي ويلي او پر دغه دروازه تراوسه عملاً پر تذکره او شناخته کارډ باندي تگ اوراتگ نه دی پيل سوی، خو بهتره به دا وي، چي دا کار عملي نتيجه ورکړي، افغان حکومت هم په دې برخه کي له پاکستاني حکومت سره هم‌رغي وکړي، ترڅو پر دغه لاره يو واري بيا سوداگري د پخوا په څېر وغوړېږي او دا زموږ د ولسونو يوه اړتيا ده.

زموږ زيات زراعتي محصولات له همدې لاري د ډيورنډ فرضي کرښي هاغاري ته اوږي.

دا چي اوس مهال په کندهار او نورو نژدې ولايتونو کي د گرمۍ موسم دئ، په دې موسم کي بېخي ډېري مېوې حاصل ته رسېږي، نو دا يو ډېر ښه اقدام گڼو، چي پر سپين بولدک –چمن دروازه تگ اوراتگ د پخوا په شان جاري وساتل سي، ترڅو په دې سره به ان شاءالله زموږ حاصلاتو ته هم يو ښه بازار پيدا سي.

دا چي د اوس له پاره زموږ تجارت ډېر پراخ سوی نه دئ او لا هم زموږ ډېر تجارت له پاکستان سره دئ، نو بايد ډېره هڅه وسي، چي له دغه هيواد سره نرمي اړيکي وساتل سي، ترڅو هر کال زموږ بزگر له تاوانونو ساتل سوي وي او په اوږدمهال کي دي کونښن وسي، چي د افغاني محصولاتو له پاره د پاکستان بديل پيدا کړل سي، ترڅو د دوی د انحصاري تجارت څخه خلاص سو.

سريزه: د وخت په باره کي ويل کېږي: (سيفان لم تقطعه قطعک).

ژباړه: وخت د توري په څېر تېره دی، که يې پرې نه کړې، نو تا به پرې کړي. عالمان وايي: د وخت ضايع کول، د هلاکت لويه نښه ده.

امام شافعي(رح)فرمايي: ماله صوفيانو سره ملگر تيا وکړه، خو يوازي دوې خبري مي ځني زده کړې: يو دا چي وخت د توري په څېر دئ، که يې پرې نه کړې، نو تا به پرې کړي او بل دا چي که ځان دي پر حقه لاره بوخت نه کړ، نو په باطله به اخته کېږي! موږ مسلمانانو ته لازمه ده، ترڅو د وخت څخه په صحيح توگه استفاده وکړو او خپل وخت بې ځايه مصرف نه کړو.

په اسلام کي د وخت ارزښت:

که څه هم د وخت ارزښت يو کوچنی عنوان دئ، خو د معنی په لحاظ بيا زيات اړخونه لري. هغه داسي چي د وخت له فلسفيانوسره يو ډول ارزښت لري او له سوداگرو سره بل ډول ارزښت لري. همدارنگه له بزرگانو، سياست پوهانو، جنگياليو، ځوانانو، سپين ږيرو، زده کوونکو، عالمانو او پوهانو هري يوې ډلې، له خلکو سره بېل – بېل ارزښتونه لري. بې له شکه وخت ډېر قيمتي دی، په سرو زرو، مالونو او گانو سره نه حسابېږي. د دې حقيقت له امله چي گران شی موندل کېدای سي، په لنډ يا اوږد وخت کي ترلاسه کېږي، مگر د ضايع سوي وخت بدل بيا نه سي ترلاسه کېدای. که څه هم په امريکا او بهرنيو هيوادونو کي ځيني ساينس پوهان په دې نظر دي چي وخت سره زر دی، دوی وايي: Time is Gold، خو نور پوهان په دې خبره متفق دي چي وخت سره زر نه دئ او هيڅ بديل نه لري.

وخت تر ټولو غوره او قيمتي شی دی چي انسان يې لري، ځکه چي وخت د هر عمل او هري هڅي او هر څه چي انسان يې ترلاسه کوي، کانټينر دی، نو وخت په حقيقت کي د افرادو او ټولني دواړو له پاره رښتينې سرمايه ده.

د انسان په ژوند کي تر ټولو مهم شی چي ډېر ارزښت لري، وخت دی؛ کوم چي په حقيقت کي زموږ د ژوند جوهر جوړوي. د وخت ارزښت له دې څخه معلومېږي چي خدای پاک په قرآنکريم کي د (العصر)يا وخت په نوم سورة نازل کړ او د قرآنکريم په

ليکوال: محمد يحيی خان

د پارلماني نمايندگانو حيثيت، خومحضي د پاچا له پاره يود ساتني ځای دئ، دغه د پارلمان خلک به هم پاچا منتخب کوي او د دوی حفاظت به هم پاچا پر غاړه اخلي، لېکن موږ به د دغو پارلماني نمايندگانو څخه د نوي قانون د جوړولو يا په زړه قانون کي د ترميم راوستلو حق هم واخلو، دغه حق به موږ صرف پاچا ته چي زموږ غلام دی، ورکړو.

دا طبعي خبره ده چي دپاچا اختيارات همېشه د خلکو تر سوال او تنقيد لاندې راځي، نو موږ به د خپلو مفادو د ساتلو له پاره پاچا ته دا اختيار هم ورکړو چي هغه د عوامو غوښتنو ته لبيک ووايي او ځيني ور پوره کړي چي بيا به دغه بې خبره عوام زموږ د غلام پاچا د تقرر له پاره لاريو نونه کوي او زاری به کوي چي دا پاچامه ليري کوئ!

دغه ډول موږ پاچا ته داحق ورکوو چي د پارلمان له کسانوسره بې له مشورې دجنگ اعلان وکړي، د هغه د جواز له پاره دا خبره وړاندي کوو چي د مملکت د ټول پوځ د مشر په حيث؛ بايد پاچا دا اختيار ولري، ځکه د ضرورت په وخت کي به پاچا دنوي جمهوري قانون د نماينده په حيثيت د دې حفاظت کولای سي، اوس نو په دې پوهېدل اسانه دي چي په داسي حالتونو کي د خزانې کيلي به زموږ سره وي، بې له موږ څخه به بل يوطاقت هم د قانون جوړوني ته حرکت او قوت ور نه کړي. پر دې سربېره به په نوي جمهوري قانون تېرولو کي د پارلمان د غړو څخه د سياسي راز لرلو په

په اسلام کي دوخت ارزښت

نورو ځايونو کي يې وخت او زمانو ته اشاره کړې ده. د قرآن شريف په ځينو ځايونو کي د هغه اهميت د څرگندولو له پاره په هغه قسم ياد يې کړی دئ او همدارنگه په حديثونو کي راغلي چي رسول الله صلی الله عليه وسلم فرمايلي دي:

ژباړه: د قيامت په ورځ به له انसानه په عموم او په ځانگړې توگه له ځوانۍ پوښتنه وسي چي په څه ډول يې تېره کړې او ورته وبه ويل سي مخکي تر دې چي له بوختيا سره مخ سئ، خپل فراغت ته پام وکړئ.

دا ټول د وخت ارزښت او اهميت څرگندوي، کوم چي په لنډه توگه بيان سوي دي. نو دا په موږ پوري اړه لري چي خپل وخت د تفصيلي پلان جوړوني په ډول، په سمه توگه وکاروو او اوس هم د اسلام په سپېڅلي دين کي وخت ډېر مهم مقام او کرامت لري. په اسلامي ارشاداتو کي وخت ډېر مهم دی. لکه څنگه چي رب العالمين جل جلاله حضرت محمد صلی الله عليه وسلم ته د وخت د اهميت په اړه هدايت او لارښوونه کوي.

يو شخص کولای سي په مناسبو فرصتونو کي د وخت او وخت وړ کړنو ته ژمن وي. د وخت لږ غفلت فردي او اجتماعي ژوند ته خطر پېښوي او د ټولني د تباھۍ له پاره اسباب او وسيلې برابروي او پېړۍ – پېړۍ شاته اړوي.

زموږ گران اسلام د وخت په ارزښت ښه پوهېږي. له همدې امله زيات فرضي ستر عبادتونه ورځ احاطه کوي او وختونه يې دورځي له جريان سره موازي دي او لکه څنگه چي په اسلام کي پېژندل سوی چي جبرائيل عليه السلام د خدای تعالی له خوا نازل سوی، ترڅو د وخت پيل او پای بيان کړي. ژوند يې په دقيق ترتيب سره اسلامي ليکلۍ او د لمر ختلو بيا تر لمر لوېدو پوري يې ټولي دقيقې اندازه کړي دي. الله تعالی د سورة روم په ۱۷ آيت کي فرمايلي دي:

ژباړه: کله چي تاسو ماښام ته داخل سئ يا سهار ته د ننوتلو په وخت کي د الله پاک ذکر وکړئ او د هغه له پاره په آسمانونو او موځکه کي او دورځي په پای کي او کله چي غرمه وي، راځي.

راځئ که موږ د اسلام گران پيغمبر حضرت محمد صلی الله عليه وسلم ته وگورو، نو وبه وينو چي هغه خپل وخت څومره په کار اچولی و، په دې ډول يې د عبادت له پاره، د خوب، له ښځو سره د ملاقات، د کله چي غرمه وي، راځي.

پاچا به واليان، ولسوالان ټاکي، هر څه واک او اختيار به د پاچا په لاس کي وي او په پارلمان کي به مجلسونه د متواتر منعقد کېدو پر ځای، څو مياشتو ته واړول سي، يعني پارلماني غونډه به د څومياشتو مودې ته واړول سي چي بيا دوی زموږ پر خلاف، هيڅ مشوره لا نه سره وکړي، پاچا به هم بې غمه خپل عشقونه کوي، ځکه پلان، ترتيب او هر څه يې زموږ په لاس کي دي.

دا يې زموږ حکومت، د دوی په لاس پر دوی باندي يو غلام رهبر، ټول قوم د غلامۍ پر لاره روان کولای سي. مثال يې داسي دئ:

– ټولشموله رياست

– د نوي اساسي قانون جوړول

– د انقلابي قانون ځيني خصوصيتونه

– غير يهود ياد پسو نورمه

– فرې ميسنز، دعوامود خطا ايستلو له پاره د اجتماع ځايونه جوړول
لکه څنگه چي ټولو ته معلومه ده، چي دولتي کونسل د اقتدار د تسليمۍ له پاره تر ټولو مؤثره طريقه ده، خوزموږ په سياسي نظام کي به دا

ترتيب کوونکی:

نامزد پوهنپار سيف الرحمن "سلطاني"

خپلو کورنيو دارتياوود پوره کولو، له پوهانو او عالمانو سره د ملاقات او د عامو خلکو له پاره يې ځانگړي وختونه ټاکلي وو او همدارنگه داويل کېدای سي چي د هغه په ژوند کي هيڅ وخت ضايع نه سو.

د مسلمانانو د پېړيو د پرمختگ تر ټولو مهم راز دا و چي خپل وخت په ښه توگه استعمال کړي.

د يادولو وړ ده چي امام طبري هيڅ نه لري، کله چي هغه خپل وخت په غير ضروري توگه ضايع نه کړ، حتی کله به چي د حاجت له پاره تلئ، نو له خپلي نوکري څخه به يې وغوښتل چي د تشناب دروازې شاته ورته تلاوت وکړي او په دې وخت کي به يې هم له علم څخه گټه پورته کړه، ماهيڅکله يې کاره نه ده ليدلې، هر وار چي به مي ورته کتل، لوستل، ليکل. پوهاند محمد قطب چي د معاصرو او سترو پوهانو څخه و، ويل يې هغه ورځ چي زه له ۱۰۰ پانو څخه لږ ولولم، فکر کوم چي بې گټي ده او په طبعي توگه هره ورځ له ۲۰۰ څخه زياتي پاني لولم.

د علامه قزواي څخه هم پوښتنه وسوه چي د ټولو هغومرستوسره چي هغه يې شاته پرېښوولې، د بريا د موندلو راز په اړه وپوښتل سو:

اوس هم د وخت د ارزښت او ارزښت په اړه ځيني مشهورې ويناوي پېژنم چي په لاندي ډول دي. کله چي خلک وخت ته درناوی و نه کړي، دوی به د ژوند قدر و نه کړي، دا هغه څه دي چي تاسو يې په ژوند کي کوئ.

حقيقت دادی چي ضايع سوی وخت بيرته نه سي راگرځېدلای او نه يې بيا پيل سته.

وخت او روغتيا دوه شيان دي، کوم چي بايد په ژوند کي تر ټولو ډېر تعريف سي، له همدې امله په دې مقاله کي د وخت ارزښت په اړه، د ښکلي متن ټولگه، د وخت مديريت، غوره او ښکلي جملې، د مشرانو خبري او متن د ټينگار له پاره راټولي سوي.

د وخت د اهميت په اړه مشهور عالمان داسي وايي: لقمان حکيم هم د زمانې په اړه وايي: چي د دن کار سبا ته مه پرېرده!

يعني د دن وخت مه ضايع کوه او سبا ته نور گټور کارونه کوه.

بنيامين فرانکلين ويلي: هغه څه هيڅکله تر سبا پوري مه پرېږدئ، هغه څه چي تاسو يې نن کولای سئ، د هري دقيقې له پاره چي تاسو په غوسه ياست. تاسو ۶۰ ثانيې خوښۍ له لاسه ورکوئ.

ژباړه: سميع الله "دراني"
شپږ شپږتمه برخه

طريقه صرف نمايشي يعنى د خلکو د ليدلو له پاره وي او بس؛ د نوي قانون په رڼا كې به موږ د حقوقو اود انصاف اصول په لاندي طريقو سره اختياروو:
۱ – د قانون او نورو امورو په باره كې به د قانون جوړونې رياست ته مادې وړاندي كول كېږي چي تاسو يې را امضا كړئ، خودا به هسې د عوامو د خطا ايستلو له پاره وي، هغه مادې به لا تر مخه لاسليك سوي وي.

۲ – د عامو قواعود په نامه به، د پاچا او د پارلمان د غړو حكمونو ته د قانون نوم ور كول سي، دغه ډول به د وفاقي كونسل قرار دادونه د وزارتې حكمونو په نامه جاري كېږي او هغه به د قانون غوندي حيثيت ولري.

۳ – كه مناسبه موقع پيدا كېدل، د هغې څخه په استفاده به په ملك كې انقلاب هم برپا كېږي چي د انقلاب څخه په استفاده به موږ نوى قانون وړاندي کوو، تر عامو كارو نووړوسته به موږ په هغه اجتماعي كوښښونو مصروف كېږو چي د هغو په وجه موږ په يور رياست كې انقلاب راولو، د دې كوښښونو په نتيجه كې به موږ د رسنيو آزادي، د انجمن جوړولو حق، د ضمير آزادي، د رأيي وړ كولو حق، دا ډول ډېري نورې آزادۍ به موږ د انساني ذهن څخه د غلط لفظ په توگه محوه كړو، ځكه دا يې ځاى او موقع ده چي تاسو قانون جوړ كړئ، كه انقلاب تېر سو، بيا تاسو قانون نه سئ جوړولاى او يا نه سئ پلي كولاى.

نور بيا...

شپږمه شېبه:

عدناني عدناني د "هَذَا مَا وَعَدَ اللَّهُ" په عنوان سره په یو ږغیز پیغام کې وایي: موږ ټولو مسلمانانو ته اگاهي او خبرداری ورکوو، چې د خلافت له اعلان سره سم، پر دوی ټولو باندي د خليفه ابراهيم بن عواد بيعت او نصرت واجب دئ او نور ټول امارتونه، ډلسي، هیوادونه او تنظیمونه باطل دي.

"من مات و ليس فى عنوقه – الخ" حديث څخه د استدلال په مټ وایي: چې د خلافت له اعلان سره سم په ټولو نارینه او ښځینه وو باندي بيعت فرض سوی دئ او څوک چې بيعت نه کوي، نو هغه دامت له پخواني ارمان او خلافت سره بې وفايي کوي او د شهیدانو له امانونو سره خیانت کوي، ځکه چې هغوی خو خپل سروڼه د خلافت له پاره قرباني کړي دي.

جواب: سره له دې چې د امت علماوو د خلافت مسائل، شرایط او احکام په پوره تفصیل سره بیان کړي دي، خو د داعش مفتیانو د خپل خلافت د جواز له پاره کمزوري، مرجوح او متروک

قولونه باندي تکیه کړې ده. د بېلگي په توگه: ابو الهمام الاثري په خپل کتاب (مدو الايادي لبدعت البغدادی) کې د (الاحکام السلطانيه للماوردی) څخه د اهل الحل والعقد اړوند مرجوح او ضعیف اقوال را اخیستي دي، چې هغو ته په کتو سره د اهل الحل والعقد په پنځو کسانو کې حتی پر یو کس هم خلافت منځته راتلای سي.

حال دادی چې د جمهورو په آند خلافت د ښار او سیمي له ټولو اهل الحل والعقد په اتفاق سره منځته راځي.

ژباړه: د خلافت د انعقاد له پاره د هغو ټولو خلکو په یوه خوله کېدل ضروري دي، چې هغوی زور لري، د خلافت له معاملې سره تړ او لري او د هغوی په وسیله د خلافت مقاصد پوره کېږي.

(منهاج السنت النبویه ج۸ ص۳۳۶) سیدنا حضرت عمر فاروق رضی الله عنه فرمایي:

ژباړه: څوک چې د مسلمانانو له مشورې پرته له یو چا سره بيعت

کوي، نو هغه خپل خان او هغه څوک چې بيعت ور سره کوي، په دوکه کې واچول، ځکه هغوی دواړه خان وژلو له پاره آماده کوي. (فتح الباري ج ۱۲ ص ۱۵۰)

د عراق د خوار جو تر ټولو بد صفت دادی چې قرآني آیتونه او نبوي حدیثونه د خپل ځای پرته، په نورو ځایونو کې تطبیقوي، نو له دې نه به څوک انکار وکړي، چې د خلافت قیام پر مسلمانانو فرض دئ؟

چا دا ویلي دي چې له خليفه سره بيعت واجب نه دئ؟

د الله تعالی د حکمونو او د رسول الله صلی الله علیه وسلم د سنتو پابند حکومت پیروي به څوک نه کوي؟

دا خو ټولي منل سوي خبري دي، ټول دا منو چې د خلافت بیا جوړول اوقیام پر مسلمانانو فرض دئ، له خليفه سره بيعت لازم دئ، د اهل بیتو عزت پر مسلمانانو ضروري دئ، خو پوښتنه داده چې آیا دا ټولي خبري په تاسو داعشیانو کې موجودي دي، که نه؟

امام المسلم په خپل سند سره

حديث راوړی دئ، چې رسول الله صلی الله علیه وسلم فرمایي: ژباړه: څوک چې په داسي حال کې مړ سو، چې په غاړه کې یې د شرعي امیر بيعت نه وي، نو هغه د جاهليت په مرگ مړ دئ.

(کتاب الامارة) داعشیان له دې حديث څخه په استدلال له خليفه سره بيعت لازم گڼي، خو دا تحریف ځکه دئ چې له کوم امام او خليفه سره بيعت واجب دئ، هغه هیڅکله هم د داعش بغدادي نه سي کېدلای.

علامه خلال د امام احمد بن حنبل رحمة الله علیه څخه روایت کوي.

ژباړه: د امام احمد بن حنبل رحمة الله څخه د پور تني حديث معنی او مطلب وپوښتل سو، نو په جواب کې یې وویل: ته پوهېږې چې امام چاته وایي!؟

امام هغه څوک دئ چې ټول مسلمانان پرې متفق وي او ټول خلک ووايي چې امام دئ. همدا یې معنی ده.

يعني په حديث کې د امام څخه مراد د مسلمانانو متفقه امير دئ، د يو خاص تنظيم امير مراد نه دئ. نور بيا...

بې علمه ټولنه

کتل، وضع یې ښه ده، نو له خپلو زامنو یې وخت ناوخته شکایتونه او گیلې کولې، چې کار نه کوي او د هیڅ خوا هم نه دي.

د گلاب خان دې عمل کلیوالو او تېروونو ته داسي موقع په لاس ورکړه، لکه یوه وحشي لېوه ته چې په صحرا کې پوست کړي پسه په چمبو وړسي.

د گلاب خان مشر زوی مجبور سو، چې ایران هیواد ته د گټي کولو له پاره سفر وکړي او د کلونو مسافر سي.

څه موده وروسته گلاب خان د ورپېښي ناروغۍ له امله مړ سو او

هري خواته یې د زامنو او مېرمني دارمان اوسپلی اوژړاگاني تر غوږو کېدلې. کله چې گلاب خان خاورو ته وسپارل سو، دلته نو نامرده کلیوالو او تېروونو د خلکو ترمنځ داسي آوازې خپرولې، چې گواکي له دې سړي سره زامنو ښه گذاره نه کوله او دخپلي مېرمني او زامنو له خوا وژل سوی دئ.

حال داچي داسي هیڅ کومه خبره نه وه.

قدرت الله رضوان

سړې خپېرې

پېغله وه چې کونډه سوله او ورته دوه یتیمان زامن پاته سول.

دباندي یخ باد چلېدی، باران هم ورسره ملگری و، د ښځي تر څنگ ناست کوچنی چې کله به یې د جومات پر دروازې څرې بدلي پردې ته کتل او کله به یې په آسمان کې څرې ورپځي ته چې ډېره بېروونکې وه، کتل. هغه داسي احساس کاوه چې یخ باد ورته پر مخ یخي چپلاخي ورکوي، پر مخ به یې دواړه لاسونه ټینګ ونيول، شوندي یې وچي او چاودلي وې.

یو – یو کس له جوماته راوتی او یوه – یوه افغانۍ به یې ورکول، ترڅو چې د جومات امام او د کلي ملک له جوماته را ووتل. شپې هم خپلي بېروونکي وړانگي د مخکي پر مخ خپرې کړي وې. د کلي ملک په تلوار د جومات امام ته

چپلکي سمې کړې. ښځي ته یې پام سو جېب ته یې لاس کړ، یو زوړ لسی یې را وکښی، ښځي ته یې ونیوی او په تند ږغ یې وویل: زامن دي ښه مفت خوره آموخته کړل!

د ښځي بدن په دې خبره ولږېدی، رڼو اوښکو یې پر مخ لاري جوړي کړې، په تلوار له ځایه ولاړه سوه، د چادري پر څنډه پرتې پیسې هوا ته پورته سوې او سوږ باد یوې او بلي خواته له خانه سره یووړې، ښځه په تلوار له جوماته ووتله او د کلي په کږو او خټینو کوڅو کې تر سترگو فنا سوله.

د کلي د جومات څخه د آذان ږغ پورته کېدی، ډېرو خلکو په جومات کې د ماښام د لمانځه انتظار کاوه، له باران سره تېز باد ملگري کوله، د جومات ناوې ډکي بهېدلې.

د آذان له ختمیدو سره سم د جومات امام او څه نور سپین ږيري جومات ته دننه سول، تر جومات وروسته امام لا دعاته لاسونه نه وه پورته کړي چې د جومات په دروازه څوک په تلوار را دننه سول، ټولو خلگو د جومات دروازې ته وکتل، یو کوچنی او یوه ښځه په چادري کې ولاړ وو، د ښځي د چادري له څنډو د باران څرې او په څڅېدلي، د پښو د گوتو سروڼو یې په خټو کې پټ وو، تېز باران ټوله لنډه کړې وه، تر لاس یې کوچنی ماشوم نیولی و.

په ژرغوني او ږېردېدلي آواز یې وویل: د خدای له پاره کمک را سره وکړئ، کوچنیان مي وړي دي، پلار یې سه موده مخکي وفات سوی، په کور کې څوک....

ښځي لا داخبره نه وه پوره کړې چې د خلکو له منځه چا ور ږغ کړل:

– اجانۍ له جومات څخه دباندې ودرېړه چې د جومات فرش دي خیرن کړ.

ښځه په تلوار له جوماته ووتله او د جومات د دروازې مخته کښېناستله، هغه ورځي یې ور پر زړه سوې چې خاوند یې ژوندی و او خوشحاله ژوند یې و. هغه لا

شهر او آکبر

دا هم وگورئ

غزل

سعد محمد مینه و!ل

غرور دي پر پرده لېونیه راځه غاړه راکه!
بې له هجرانه ماښامیه راځه غاړه راکه

~~~~~

د انتظار سختي لحظې زما یې د خدای (ج) په امان
په خیر راغللې لالیه راځه غاړه راکه!

~~~~~

راځه راځه چې تا کي ښکلي محفلونه جوړ کړو!
د کلي ژړ مازیگریه راځه غاړه راکه!

~~~~~

مادي په مینه د شپېلۍ خوړې نغمې واور بډې
د غره لمنه کي شپونکیه راځه غاړه راکه!

~~~~~

"مینه و!ل" ستاله غېږي وړي یار ته د گلو گېډۍ
رنګین – رنګین سه پسرلیه راځه غاړه راکه!

یو صوفیانه کلام

رحمت الله شهکار

د تقواله بامه لوېړمه پر مخکه
ماتر لاس ونیسـه پـیره مبارکه

~~~~~

مسلسل د گناهو گړنگ ته لـوېړم
زه اعمایمه لـه ماده لاره ورکه

~~~~~

چي ترې ختم سي داغونـه د گـناوو
داصلاح نظر مي یوځل زړه ته وکـه

~~~~~

تزکیه مي د نفس وکړه لـه امراضو
زماقلب ته خو یوځل توجه وکـه

~~~~~

چي اصلاح مي د ظاهر او باطن وسي
ماهم څنگه کي در سره مراقبه کـه

~~~~~

ستامريد ناچار "شهکار" در ته راغلی
ای مرشده! ته یې زنگ لري لـه زړه کـه

### غزل

!حمد پریا لـي

روغـي د معتادو بـه تـوبـې نـه سي
پاتـه تر افطاره یـې روژې نـه سي

~~~~~

ورځ بـه د ژوندون سـي مـازدیگر مگر
ختمـي د ځوانانو بـه پلمـې نـه سي

~~~~~

نس وي د تنـور همبـشه سـوږ ځکـه
پښـې بـه د ختـگر په کښـي تودې نـه سي

~~~~~

خیال بـه لـه آزاره خوندي نـه سي چي
څو پـوري همدـا خونـه پردې نـه سي

~~~~~

لاره د دښمن بـه وي همدـا ترڅـو
بندي پـه خارگیر دا کوڅـې نـه سي

~~~~~

پاتـه چي پر لمر د غرمـې نـه سـې نو
دا شـلومبـې نـری ځکـه تـروې نـه سي

~~~~~

خیال د "پریسائي! حميد" کـه ؤ مـانـده
هېري بـه د ژوند کيسـې تر څـې نـه سي



## ټولنيزي رسنۍ

**f** **نعمت الله "شاکر":**

له بده مرغه د علمي اشخاصو او ځوانانو د وتلو پروسه لا جریان لري.

داد یو هیواد له پاره له لویو ناورینونو څخه دي، چي ځوانان او علمي اشخاص یې د مختلفو وجوهاتو له امله هیواد پر پردي .

**f** **مسعود "رښتین":**

ځیني انسانان یوازي په دې اړځي چي ور سره مخ سئ، بس ښه سلام او کلام ورسره کوئ، نور خپل ژوند مه ور پوري تړئ، نه یې خبره پر خبره او نه یې وعده پر وعده ولاړه وي، هیلې او امیدونه مو په هر کاغذ پران پوري مه تړئ.

**f** **Nazeefullah Zaland:**

که غواړئ چي د نیت بدو او حسد کوونکو له شره خوندي سئ! نو اړیکبي ورسره پرې کړئ.

**f** **Mohibullah Shubair:**

ژباړه: که خلک زما مخالفت وکړي، د خبنم پر ځای به دقت ورته وکړم. هغه کس ته نژدې کېږم چي زما سره مخالفت کوي او ماته شی رازده کوي.

**f** **عمر "عماد":**

دا خبره باید د هر چا په ذهن کي روښانه وي چي:
گیله د هغه چا څه کېږي چي تمه ځني کېږي.
بناءً پر دې موږ هم د هر چا څخه دا گيله نه کوو چي ولي د نړۍ د مسلمانانو، خصوصًا د غزې د مظلومامو په مظلومیت نه در دېږي، بلکي دا گيله له خواصو(هغه چي مسلمانان ور ته لکه د یو بدن غړي ښکاري) کوو، نور هر سړی پوه سه او دهغه ایمان او انساني احساس.

هیله ده چي هر څوک راسره ځانونه مدعي نه کړي.

**f** **Hamid Afghan:**

عمر بن عبد العزيز رحمه الله ویلي: څوک چي خپل ورور ته دیني نصیحت وکړي او د دنیا په گټه کي مرسته ورسره وکړي، یعنی د دنیا او آخرت غم یې وخوري؛ نو خپلوي یې ورسره وپاله او پر ده چي یې څه حق لاره، هغه یې ادا کړ.

تاریخ الطبري ۶/ ۵۷۲

**f** **Mokhammad Mirza:**

هر هغه شی چي قابل دسنجش وي، هغه وسنجوئ. هغه څه چي دسنجش وړ نه وي، هغه قابل دسنجش مه گرزوئ! (گاليله)

زیانمن سووو دوکاندار نو او سوداگرو

سره په کتنه کي د هغوی ستونزي او غوښتنې اور بدلې او هغوی ته یې د مرستي او همکارۍ ډاډ ور کړی دئ.
د یادولو وړ ده، چي د تېري جمعې ورځي په سهار د کاکړانو په منډۍ کي چي د موټرونو پرزې په کښي پلورل کېږي اور لگېدلی و، چي د مسئولینو د چټکو هڅو په پایله کي مازیگر دغه شدیدې اور لگېدنه مهار سوې وه.

**(۱)مخ پاته: له ښاره ۹۱۲۳متره...**

د هغه په قول، په یاده موده کي د ښاروالۍ کاري پرسونل له ځوا د ښار د پاکارۍ په برخه کي د ۱۳۱ کېلو متره چرۍ او ۹۷ کېلو متره سړ کونو جارو کښي هم تر سره سوې ده.

د ښاروالۍ ویاند له ښاریانو وغوښتل، چي د خپلو کورونو کثافات په ټاکل سوو ځایونو کي واچوي، ترڅود تنظیف کار کوونکي ورته پر وخت رسېدنه وکړي.

**(۱)مخ پاته: سونو موټر چلوونکو...**

قوانین، پر جاده د تگ اصول او ترافیکي لوحې (نښي) ور وښوول سوې، چي تر عملي او نظري آزموینو وروسته کامیابو ۲۹۹ تنو ته لېسنسونو ور کړل سول.

**(۱)مخ پاته: له زرونو کورنیو سره...**

کي د دوی کلني حقونه، د عالیقدر امیر المؤمنین حفظه الله د خاصي پېرزویني او د یو شمېر خیریه بنسټونو له لوري سوي مرستي شاملې دي.

د شهیدانو او معلولینو چارو رئیس مولوي محمد طاهر آغا ویلي، د شهیدانو او معلولینو ۲۳ زره کورنۍ یې ثبت کړي، چي له ډلې یې ۶۹۰ د تېري ادارې د وژل سوو غړو کورنۍ دي او ۲۴۲۰ تنه مجاهدین، ۱۱۴ تنه د تېر نظام عسکر او همدارنگه ۵۷۲۰ تنه بیا ملکي معلولین دي، چي د اسلامي امارت له لوري کلني حقونه او دغه راز نوري ځانگړي مرستي ورسره تر سره کېږي.

د هغه په قول، اداره یې ټولو ثبت سوو شهیدانو او معلولینو ته د حقونو رسولو په موخه سړ کال ۱۲۰۰ میلیونه افغانیو ته اړتیا لري، چي تر دې دمه ورته ۸۵۰ میلیونه افغانۍ رسېدلې، چي ډېر ژر به پاته شمېر کورنیو ته هم خپل کلني حقونه ورسوي.

## پاکستان ته د ۲۷۱ پسونو د قاچاق مخه ونيول سوه

د کندهار د کرهڼي او مالدارۍ ریاست ویاند مطیع الله سعیدی ویلي، چي په رښکستان ولسوالۍ کي هغه څلور کسان نیول سوي، چي ۲۷۱ پسونه یې په قاچاقې ډول پاکستان ته اړول.

یاد پسونه د کندهار د پسونو له یو گنجه بېول سوي وو، چي په رښکستان ولسوالۍ کي، د کرهڼي او مالدارۍ ریاست مامورینو او امنیتي ځواکونو په همکارۍ نیول سوي او د قاچاق مخه یې نیول سوې ده.

د بل خبر له مخي د کرهڼي ریاست مطبوعاتي ویاند باختر خبري آژانس ته ویلي، د کرهڼي، او بولگولو او مالدارۍ ریاست د څارویو د روغتیا او مالدارۍ آمریت ۳۰۰ کېلو گرامه د غوایي خرابه غوښه، په سپین بولدک ولسوالۍ کي نیولې ده.

د سعیدی په قول، یاده غوښه چي د پاکستان هیواد څخه په پارسلانو کي هیواد ته را اړول سوې وه، تر فزیکي معایناتو وروسته خرابه ثابته سوې او په یو مشخص ځای کي تر خاورو لاندي سوې ده.

**(۱)مخ پاته: رسنۍ دي اسلامي ارزښتو ...**

د اطلاعات او فرهنگ وزارت د خپروونو چارو معینیت سر پرست او د باختر اطلاعاتي آژانس رئیس مولوي ضیاء الحق حقمل ویلي: "لومړی باید له هغو فعالو رسنیو سره مرسته وسي چي له اقتصادي ستونزو سره مخ دي".

د هغه په وینا، د رسنیو له پاره لازمي اسانتیاوي برابرې سوي او ستونزو ته یې تر ډېره حده رسېدنه سوې ده، نو رسنۍ هم مکلفي دي چي د هیواد ملي گټو او اسلامي ارزښتونو ته په کتو سره خپل فعالیت ته دوام ور کړي.

په آخر کي یاد کمپسیون ته راغلي شکایتونه او ستونزي وڅېړل سوې او د حل په موخه یې لازم تصمیمونه نیول سوي دي.

**(۱)مخ پاته: په سپین بولدک ولسوالۍ...**

په سیمه کي باختر خبري آژانس ته د یادي اور لگېدني له امله د رامنځته سوي خساري او سوځېدلو دوکانونو په اړه وویل، د کندهار والي حاجي ملا شېرین اخندله لوري چي د اور لگېدني په ورځ یې له ساحې لیدنه هم کړې وه، یوه کمېټه جوړه سوې ده، چي په دې کمېټه کي د اطفائېي عمومي ریاست په گډون، د کندهار د بېلابېلو ریاستونو، د سوداگرۍ خوني او د بولدک سیمه ییز مسئولین په کښي شامل دي، تر څو د دوکانونو مالکانو او تجارانو سره غونډي وکړي او د رامنځته سوي خسارې دقیق اړکام معلوم او راټول کړي.

د هغه په وینا، د اټکل له مخي تر ۵۰۰ ډېر دوکانونه سوځېدلي او میلیونونه افغانۍ خساره لري.

د عیني شاهدانو په وینا، چي اور لگېدنه د بېټرۍ او سولر هنداري د شارټۍ له امله رامنځته سوې وه.

د بل خبر له مخي

د پېښو په وړاندي د چمتووالي او مبارزې ملي اداري رئیس سپین بولدک ولسوالۍ ته ولاړی.

ملا نورالدین ترابي د سپین بولدک ولسوالۍ د کاکړانو منډۍ د وروستۍ اور لگېدني د آرزوني او سوداگرو ته د اوښتو مالي زیانونو د څېړني په موخه کندهار ته سفر کړی دئ.

ملا نورالدین ترابي د یادي منډۍ له

## اعلانونه او خبرتیاوي

## زیاتوونکي غواړي

د ارزاقو امارتي شرکت خپل یو باب د بورې گدام چي د څوارلسمي ناحیې، د زړې عیدگاه شاته موقعیت لري او مساحت یې دوه زره متره مربع او پنځه زره متریک ټنه ظرفیت لري. د کندهار ولایت د (ضد حوادث) پېښو په وړاندي د چمتووالي او مبارزې ریاست د میاشتي په مبلغ ۰/۳۰۰۰- دېرش افغانۍ په کرایه ورکوي. که یې دولتي ادارې، مؤسسې او شخصي خلک تر دغه قیمت په لوړه بیه غواړي، د ۱۴۰۳ کال د چنگاښ میاشتي د یو دېرشمي نېټې څخه بیا د همدې کال د زمري میاشتي تر لسمي نېټې پوري د ارزاقو عمومي مدیریت د انحصاراتو شاته موقعیت لري، ورسي، شرطپاڼه کتلاى سي او تضمین نغداً اخیستل کېږي.

## اعتبار نه لري

حقمل ساختماني او لجستیکي خدمات چي د جواز شمېره یې (D-35368) ده، رئیس شېر آغا حقمل د یار محمد زوی دئ، ورک سوی، د اعلان تر نشر وروسته اعتبار نه لري.

## د کار موندني اعلان

د کندهار د ملي راډیو – تلوېزیون په آمریت کي لاندي بستونه خالي دي.

۱- د راډیو د نشراتو مدیر څلورم بست. ۲- ایډیټور گرافیک ډیزاینر پنځم بست.

هغه محترم اشخاص چي پر شرایطو برابر وي، خبر ورکول کېږي چي د ۱۴۴۶ هـ ق کال د محرم الحرام میاشتي د نهمي نېټې څخه بیا د روان کال د همدې میاشتي تر اتلسمي نېټې پوري د نومانډۍ فورمې، د ولایت مقام د بشري سرچینو د پراختیا ریاست، د اداري اصلاحاتو او ملکي خدمتونو آمریت او د ملي راډیو – تلوېزیون آمریت څخه تر لاسه او تر خانه پری وروسته یې، د اعلان د بشپړېدو له نېټې څخه مخکي مربوطه ادارو ته وسپاري.

## قرار دادونه کوي

د افغانستان د کرهڼیزو علومو او ټکنالوژۍ ملي پوهنتون (اناستو) ریاست غواړي چي د ۱۴۰۳ مالي کال له پاره د قرطاسیې موادو قرارداد وکړي. ټول هغه شرکتونه چي پر شرایطو برابروي، کولای سي چي خپل غوښتنلیکونه د ۳/۵/۱۴۰۳ نېټې څخه تر ۲۷/۵/۱۴۰۳) نېټې پوري د (۲۱) کاري ورځو له پاره د یاد پوهنتون د تهیه او تدارکاتو آمریت او ولایت مقام مالي او اداري ریاست ته وسپاري، شرطپاڼه کتلاى سي او آفر دي تر لاسه کړي.

د آفر د پرانیستلو غونډه د روان کال د زمري میاشتي پر ۲۸ نېټه، د یکشنبې په ورځ، د سهار پر لس بجې، د تعیین سوي هیئت په حضور کي، د ولایت مقام په مالي او اداري ریاست کي تر سره کېږي.

آدرس: دوهمه عینو مېنه، ۳۷ عمومي سړک، د لمر خاته طرف ته ۴۸ فرعي سړک.

د اړیکي شمېره: **0700337412**

★ ★ ★

د افغانستان د کرهڼیزو علومو او ټکنالوژۍ ملي پوهنتون (اناستو) ریاست غواړي چي د ۱۴۰۳ مالي کال له پاره د (۱۰) عددو برمو او د برمو د تجهیزاتو قرارداد وکړي. ټول هغه شرکتونه چي پر شرایطو برابروي، کولای سي چي خپل غوښتنلیکونه د ۴/۵/۱۴۰۳ نېټې څخه تر ۲۸/۵/۱۴۰۳) نېټې پوري د (۲۱) کاري ورځو له پاره د یاد پوهنتون د تهیه او تدارکاتو آمریت او ولایت مقام مالي او اداري ریاست ته وسپاري، شرطپاڼه کتلاى سي او آفر دي تر لاسه کړي.

د آفر د پرانیستلو غونډه د روان کال د زمري میاشتي پر ۲۹ نېټه، د دوشنبې په ورځ، د سهار پر لس بجې، د تعیین سوي هیئت په حضور کي، د ولایت مقام په مالي او اداري ریاست کي تر سره کېږي.

آدرس: دوهمه عینو مېنه، ۳۷ عمومي سړک، د لمر خاته طرف ته ۴۸ فرعي سړک.

د اړیکي شمېره: **0700337412**

# لسونه کورنۍ او بندیان خپل هیواد ته راستانه سول

د کندهار ولایت د تخته پل ولسوالۍ اړوند، په انځرگي کمپ کي د کډوالو د ثبت او تثبیت کمېټې مسئولینود دوشنبې په ورځ باختر خبري آژانس ته ویلي، چي نن ورځ ۳۸ کورنۍ چي د کسانو شمېر یې ۲۹۲ تنه کېدی، خپل هیواد ته راستنې سوي دي. د بل خبر له مخي د کندهار ولایت د سپین بولدک له لاري د ۱۲۹ تنو بندیانو تر څنگ، ۷۱ مهاجري کورنۍ هیواد ته راستنې سوي دي.

د کندهار ولایت د تخته پل ولسوالۍ اړوند، په انځرگي کمپ کي د کډوالو د ثبت او تثبیت کمېټې مسئولینود شنبې په ورځ باختر خبري آژانس ته ویلي، نن ورځ د ۱۲۹ بندیانو تر څنگ، ۷۱ کورنۍ چي د کسانو شمېر یې ۳۷۸ تنه کېدی، خپل هیواد ته راستانه سوي دي.

له یادو کورنیو سره د اسلامي امارت اړوندو ادارو له خوا نغدي مرسته سوې او هم مرستندویه مؤسسو ته د مرستي په هدف ورپېژندل سوي دي.